

**КЪМР-ни Башчысы****Къырал ырысхыны приватизациялауну программасын толтурууну терклендирирге буюргъанды**

КЪМР-ни Башчысы Арсен Канок республиканы Правительствосуну экономика кесегини оноучулары бла - биринчи вице-премьер Ирина Марьяш, финансла, экономиканы айнытуу министрле Мурат Керефов эмда Мусукланы Алий, къырал ырысхыны эм жер бла байламлы жалланы министрине къуллугъун толтурган Анна Тонконог бла - кенгешле бардыргъанды.

Алада 2013 жылда къырал ырысхыны приватизациялауну программасы (прогноз планы) къалай толтурулгъанына эмда быйылны биринчи жарымында бюджет файдала бла къалай жалчытылгъанына къаралгъанды. Анна Тонконог жууукъ заманлада къырал ырысхыны приватизация этиуну жорукълары басмаланырыкъларын, андан

сора министерство заявка алып башларыгын билдиргенди.

Дагъыда, акцияланы пакетлерине бла жеринден теппирилмеген ырысхыны объектлерине багъа бичиллигин

айтып, ол: «Аланы багъалары 50 миллион сомдан артыкъ болса, Ырысхы эм жер бла байламлы халла жаны бла министерство, закон излегенча, КЪМР-ни Парламентинден къырал ырысхыны сатаргъа

ыразылыкъ сурарыкъды», - деп къошханды.

Республиканы Башчысы къырал ырысхыгъа багъа бичиуну терклендирирге эмда прогноз планда белгиленген ишлени не къадар терк таммаларгъа буюргъанды.

КЪМР-ни Башчысыны бла Правительствосуну пресс-службасы.

Кенгеш**Жамаатны финанс культурасын ёсдюрюу - магъаналы борччу**


КЪМР-ни Миллет банк советини кезиулю жыйылыуунда Къабарты-Малкъарда банк секторну болу-му сюзюлгенди эмда адамланы финанс жаны бла билимлерин ёсдюрюуну амаллары тинтилгенди. Кенгешни КЪМР-ни Правительствосуну Председатели биринчи орунбасары Ирина Марьяш бардыргъанды.

3-чю бет

Байрам**Низамлыкъны сакълауга ал сатырда тургъанланы алгъышлагъангыла**

Алгъаракълада Нальчикде къырал концерт залда къууанчлы халда РФ-ни КЪМР-де ич ишле министерствосуну УГИБДД-сы къуралгъанлы 77 жыл толгъаны белгиленгенди. Анга республиканы ич ишле министри полицияны генерал-майору Сергей Васильев эмда бир-бир ведомстволаны бла службаланы келечилери къатышхандыла.

4-чю бет

БАЙРАМ**Айырмалы окъугъанланы сыйларын кёргендиле**

2-чи бет

Аламан онгларыбыз бла тийишлисича нек хайырланмайбыз?


9 бет

Аны баш жоругъу - адамлагъа болушууду

10 бет

Билгич Афужа

11 бет

КОНКУРС**Болгарлыла Элбрус ючюн къол кётюредиле**

Болгарияны Президентини энчи тилманчы Борис Наймушин Пятигорскени къырал лингвистика университетине иш бла келип турады.

Бу кюнледе ол Минги тауну тийресинде къонакъда болгъанды.

- Мен Кавказда биринчи кереме Элбрусну деменглиги мени сейирге къалдыргъанды. Аны къатында кесим кесиме бир гитче бурхучукъча кёрюне эдим, - дегенди Борис Наймушин.

Минги тау «Россия10» конкурс къатышханын билгенден сора, къонакъ, сайта кирип, аны ючюн къол кётюрюрге ашыкъгъанды. Аны оюмуна кёре, Элбрус Россейни бек сейир эм аламан он объектине санына кирирге керекди. Андан сора да, ол аны суратын кесини Facebook сетъе энчи страницасында орнатып, шу-ёхлары Европаны бек бийик тау ючюн къол кётюрюрге чакъыргъанды.

САУГБАЛАУ

КъМР-ни Башчысы Юз аскер округну жыр-тепсеу ансамблини жетишимлерин белгилегенди

Къабарты-Малкъарны Башчысыны Указы бла РФ-ни Къоруулау министерствосуну «Юг аскер округну жыр эм тепсеу ансамбли» федеральный кырал казна учрежденияны артисттери Сергей Заворувге (жырчы) бла Елена Некрасовага (тепсеучу) культураны айнытыуга уллу кыйын салгандары ючюн «Къабарты-Малкъар Республиканы сыйлы артисти» деген ат аталганды. Быйыл бу творчестволу коллектив 70-жыллыгын белгилерикди. Ол 1943 жылда Кавказ ючюн сермеш хорлам бла бошалгандан сора кыралганды эди. Аны концерт программаларына асламысында регионну халкларыны миллет жерлерини бла тепсеуери кирдиле.

Юг аскер округну аскерле-

рини командующий, генерал-полковник Александр Галкин Арсен Канокковдан ансамблини жетишимлерин, культурага салгандары кыйын эсге алып эмда Уллу Ата журт урушуну жылларында Кавказ ючюн сермешни 70-жыллыгыны намысына бир-бир артистлеге сыйлы ата берилерин тилегенди. Ол толтурулганды. Республиканы Башчысы профессионал коллективлени араларында культура байламлыкка Север Кавказын халкларыны ахшы адет-төрелерин саклауга, шүхлуккуну, огурулу кыоншуккуну кючлендириуге, Ата журтубузуну чынтты патриотларын ёсдюруге себеплик этеди деп, алай кырайды.

Ансамблини художестволу башчысы Игорь Марченко айтханга кере, анда тюрлю-

тюрлю жыллада Къабарты-Малкъардан да кепле кыулук этгенди. Ол санда нальчикчиле Мурат Буранов, Жаболаны Азнов, Аслан Балкаров, майский Сергей Пудов, Плановскоеден Астали Болов, Кенжеден Улбашланы Мурат.

- Ол жашланы уллу жорек жылыулук бла сагынабыз. Аланы уста тепсегенлери, ариу жырлагандары округну аскерчилерини, республиканы жаммауатыны да эслеринде кылауатдыла. Ансамбль кесини концерттерин шахарланы уллу эм ариу залларында кибик, эл клублада, аскер ёлкомледе да кёрюзтеди эм кыйда да кыраучуларын ыразы этеди, дегенди Марченко.

**КъМР-ни Башчысыны бла
Правительствосуну
пресс-службасы.**

Айырмалы окъугъанланы сыйларын кёрзгендиге

Ахыры. Аллы 1-чи бетдеди.

Озган орта кюн Къабарты-Малкъар кырал университетини, аны колледжлерин да жаланда ахшы белгиле окъуп, вузуну жашаууна тири кыатышып, кызыл дипломагы тийишли болган студентлени саугалау кыуанчлы халда бардырылганды. Бу жумуш жылдан-жылга огурулу төреге айланганды. Быйыл а саугалау Нальчикде «Жашил театрда» болганды.

2013 жылда университетни тюрлю-тюрлю факультетлеринден 383 выпускник вузуну кызыл дипломагы бошаганды. Кюнню жаугъанына да кырамай, аланы алгышларга саулау шахар кегенча кёрюннген эди.

Кыуанчлы жыйылыну алдында жашла бла кызыла, акъ кёгюрчюнлени кёкге ийип, бийик окъуу юйлени гимнин жырлагандыла. Ингирни бардыргъанла, выпускниклени алгышлай, сахнага Парламентни билим беруу эм илму жаны бла комитетини председатели Муаед Дадовну, билим беруу эм илму министр Пшикан Семёновну сахнага чакыргандыла.

Жыйылгандары алларын да сёлеше, Пшикан Григорьевич КъМР-ни Башчысыны выпускниклеге алгышлай сёзон окъуганды. Аланы энчи кесини атындан алгышлай, билимлерин республиканы айнууна юлөш кыоша, хайырларына ышанганын билдиргенди.

Муаед Алиевич да жашлагъа бла кызылагъа классический университетлени арасында бек игилени санына кирген вузуну бошагандарын эсгергенди. Ата-аналары, выпускниклени, устазлары Парламентни эм энчи кесини атындан алгышлаганды. «Сизни ёсдюргенлени бла окъутханлары бир заманда да унутмагъыз. Бюгюн былайда сюелгенигиз аланы кыйынларды. Мындан ары да жетишимле болдура, ата-аналарыгъызны, бизни да кыуандыра жашагъыз», дегенди.

Ызы бла кыуанчлы ингирге келгенле концерт программалары кырагандыла. Анга уа КъМКЪУ-ну «Калли-



сто» тепсеу театры, «Амикс» жыр театры, «Солнышко» эстрада-спорт ансамбли, «Кафа» тепсеу ансамбли, жаш жырчыла Холамханланы Къайсын, Мадина Кертиева эм башхала кыатышхандыла. Вальс-жырны, жыр да миллет тепсеуну алышындыра, ала кеслерини хунерлерин ачыклагандыла.

Концертден сора уа П.Семёнов педагогика практиканы жетишимли бошагъан студентлеге сыйлы грамотала бергенди. Аланы санында тематика факультетни студентлери Улбашланы Мадина бла Заммаланы Алиса да бардыла.

Ызы бла выпускниклени ректор Барасби Карамурзов алгышлаганды. Ол бюгюнлюкде билим берууде тюрленуле, уллу конкуренция болган кезиуде жашланы бла кызыланы бу жетишимлери энчи магъананы тутханын белгилегенди. Аз кыалы, 400 адам окъуу юйно атын айтдыргандарына ёхтемленгенин эм кыуанганын билдиргенди.

Ызы бла Барасби Сулейманович айырмалы окъугъанлагъа дипломларын бергенди. Энчи алып айтханда, КъМКЪУ-ну педагогика колледжини студентлери - 22, филология институтун, бошагъанла да - 22, социаль-гуманитарный институтну жашлары бла кызылары уа 53 кызыл диплом алгандыла. Калгъанларына а университетни башха-башха факультетлерини бла бирси колледжлерин бошагъанла юлөшгенди.

Сахнага биринчиге болуп магистрле, ызы бла уа специалисте чыккъандыла. Саугалангандары арасында 40 таулу кызы бла жаш болганы бизни барыбызны да кыуандыргъанды. Биз да, алгышлагъа кыошала, ызы кыалын болсун, дейбиз!

Кыуанчлы ингирни ахырында битеу саугаланганла суратха тюшгенди. Ол жарык Фейерверк бла бошалганды.

МОКЪАЛАНЫ Зукура.

«Лирика» дарманны рецептсиз сатмау жаны бла болжаллы халда мадарла этиуню юсюнден Къабарты-Малкъар Республиканы Парламентини БЕГИМИ

Бусагъатда Къабарты-Малкъар Республикада «Лирика» дарман препаратны медицинадан башха затлагъа хайырланганла кепден-кеп бола баргъанлары ачыкланганды. Аны акъылбалык болмагъанлары араларында кенг жайыла баргъаны уа бюгюнда тынгысыз этдиреди. Къабарты-Малкъар Республиканы Саулукъ саклау эм курортла министерствосу билдиргенге кере, опиум наркоманланы элли процентинден асламысы «Лирика» дарманны ичедиле.

Аны бла байламлы Къабарты-Малкъар Республиканы парламенти **бегим этеди:**

1. Къабарты-Малкъар Республиканы жеринде «Лирика» дарман препаратны рецептсиз сатарга эркин этмезге.

2. Къабарты-Малкъар Республиканы аптека учреждениялары «Лирика» дарман препаратны эсепге алынгъа керек болган дарманлагъа деп чыгарылган жоруклагъа кере сатарга керекдиле.

3. Контроль этиучо кырал уполномоченный органла кеслерини борчларыны чеклеринде «Лирика» препаратны кырал регистрациялары неда энчи эркинликлери (лицензиялары) болмай сатыуу тохтатыу жаны бла ишлерин бардырырга тийишлидиге.

4. Бу Бегим официальной халда басмалангандан сора он кюн озуп, кючюне алай киреди.

**Къабарты-Малкъар Республиканы Парламентини
Председатели Биринчи орунбасары Р.ЖАНИМОВ.**
Нальчик шахар, 2013 жылда 2-чи июльда, №1627-П-П

Оноу

Москвага - жангы поездде

Жууукъ заманда Нальчикден Москвага жюрюген поездде жангыртылкыдыла. Анга республиканы Парламентини жыйылыуунда «КъМР-де халкыны темир жол транспорт бла жюрютгенде аланы жумушларын толтуруу юсюнден» кыаб кёрюлген закон себеплик этерикди.

КъМР-ни транспорт, саяз эм жол мюлк министрини кыулугун толтурган Улбашланы Ислам депутатлагъа билдиргенича, быйыл май айда Федеральный пассажир компанияны эм Къабарты-Малкъарны араларында бирге ишлеуно юсюнден келишим кыабил кёрюлген эди.

Аны чеклеринде республикага «Нальчик-Москва» рейсде жюрюрге төрт жангы поезд бериледи, аны вагонлары шендою излемлеге толусулай келишедиле. Поездлени багъасы 1,6 миллиард сомдан артыккъы. «Бу маршрут фидалы болмаса, регионга кыоранчла кыайтарылыккъыла. Биз Экономика эмда Финансла

министерствола бла бирге этген тинтуилеге кере, пассажирлени саны 10 процентте, купе вагонлагъа билетлени багъалары 10 процентте, плацкарта уа 20 процентте кёбейтилселе, этилген кыоранчла арта кыайтарылыккъыла.

Ол угай, жылга 20 миллион сом фида да тюшерикди. Билетлени багъаларын кётюрсөк да, ала кыоншу регионлада болганындан учузлай кыаллыккъыла. Бу проект кыабил кёрюлсе, поездлеге техника ремонт этген пункт сакъланылыккъы. Ол а 270 ишчи жерди», дегенди ол.

Депутатла законга тутхучулукъ этгендиге.

Бизни корр.

Бегим

Бир-бир врачланы хакълары кётюрюледиле

РФ-ни Президентини «Кырал социальный политиканы жашауда бардыруу жаны бла мадарланы юслеринден» май айда этген Указына тийишлиликде Къабарты-Малкъарда медицинада ишлегенлени хакълары кётюрюледиле.

КъМР-ни Правительствосуну «Къабарты-Малкъар Республиканы саулукъ саклау кырал бюджет учрежденияларында (казналада) ишлегенлени хакъларын төлеуно Болумуну юсюнден» 2013 жылда 13-чо майда чыгарылган 160-ПП номерли бегимине тийишлиликде медиклени ол башында айтылган кыуамуну айлыклары профессионал квалификацияларына эмда учрежденияны финансла онгларына кере, 10-30 процентте кётюрюледиле.

Андан сора да, азлык этген усталыклары болган врачланы: фтизиатрланы, психиатрланы, наркологланы, анестезиологлары, гематологлары, неонатологлары, патологоанатомлары, судмедэк-

спертлени хакълары дагыда 30 процентте ёседиле. Алайды да, Туберкулёздан бакъгъан диспансерде физиастр врачны айлыкы июль айда орта эсеп бла 30 минг сомгъа, медсестраны 15 минг сомгъа жетерикди.

Окладла бла бирге коэфффициентлеге кере, кёллендириу эм компенсация халда тюлгенген ахчага да кыошулурга боллугун белгилерген тийишлиди. Тохташдырылган заманын ишлеген эмда уруну мардасын толтурган адамны айлык хакы Россей Федерацияны норматив актарында тохташдырылган иш хакъдан аз болмазга керекди.

Бу бегим бла КъМР-ни Правительствосуну порталыны (pravitelstvokbr.ru) Саулукъ саклау эм курортла министерство бла байламлы кесегинде шагъарейленирге боллуккъы.

Лилия ШОМАХОВА.
КъМР-ни Саулукъ саклау эм курортла министерствосуну пресс-службасы.

Жамауатны финанс культурасын ёсдюрюю - магъаналы борчду

Ахыры. Аллы 1-чи бетдеди.

Биринчиден, 2012 жылда КъМР-де банк системаны ишни итоглары чыгарылганды. Къабарты-Малкъарны миллет банкыны таматасы Анатолий Тхамков билдиргенча, былтыр финанс предпрятаяны ача тэлеу системасыны чырмаусуз ишлеуон жалчытууга энчи магъана берилгенди. Аны юсю бла кредитле бериледи, бюджет системада эм бюджетден тышында тэлеуле этиледиле. Аны бла бирге расчёт-касса арасыны юсю бла кесини жумушларын 637 адам тамамлайды.

Аны себепли ала бла жалчытууны качествен игилендирюге энчи магъана бериледи. Ол мурат бла ача тэлеулен электрон мадарга кёчюрюю жаны бла энчи программала тохташдырылганды. Былтыр бу жумушлагга 45,5 миллион сом кыратылганды.

Дагыда электрон тэлеулен терк жалчытуу (БЭСП) системаны сингдириу жаны бла жумушла да толтурулады. Былтыр бу системаны болушлугу бла 24 миллиард сом багысы 7,3 мингден аслам перевод этилгенди. «Аны бла бирге Россияны Банкына кредит организацияланы отчётларын, башха информацияларын электрон мадар бла жетдирича программа-технология комплекси хайырланып башлагъанбыз. Биюонлюкте кредит организа-

цияладан келген документлени 90 проценти электрон мадар бла жарашдырылады», - дегенди Тхамков.

Ол республикалы банклары ишлерини, кредит организацияланы болумларыны, халкыны налчынчый ача бла жалчытууно юслеринден да айтханды докладдында. «Регион банклары, ала уа бешдиле, эмда башха шахарлада предпрятаяланы КъМР-де филиаллары былтыр ишлерини итогларын чыгаргъанда, ала иги кёрюмдөле болдургъандыла», - дегенди докладчы.

Ызы бла Къабарты-Малкъарда жашагъанланы финанс билимлерин ёсдюрююно вопрошарына кыралгъанды. Ирина Марьяш халкыны асламы банк тамамлагъан жумушладан жаланда 7-8-син билгенин, къалгъанлары бла уа хайырланмагъанларын чертгенди. «Адамланы билимлерин ёсдюрююге керекди, бу кыйын ишни уа кыралны болушлугу болмай толтургъан кыйынды», - деп белгилегенди ол.

Ирина Евгеньевна билдиргенча, башха субъектдеде иш башланганды, бир-бир республикада энчи программала къабыл кёрюлгендиле. «Биз да алай документни хазырларга керекбиз», - деп къошханды ол. «Россельхозбанкны» КъМР-де регион бёлюмюно директору Заур Лихов да бу жумушу магъаналыгынын чертгенди. «Банка кеслери алларына да тамамлайдыла аны, алай ас-

ламында ала реклама бла чекленип къаладыла. Алай халкыны финанс билимин ёсдюрюю андан уллу, кенг ишди, аны ючюн республикалы программа жарашдырылырга керекди», - дегенди ол.

Заур Лихов адамланы асламы, банкда кредит алыу бир бек кыйын жумуш болган сунуп, аны бла хайырланмагъанларына жарсыгъанды. Аны бла бирге ол банклагга кыйтарылмай къалган кредитлени юслеринден да айтханды.

«Биз, республикалы программа жарашдырып, адамланы финанс культураларын ёсдюрсек, аны хайры кысыка заманын ичинде окъуна чыгарыкъды. Сёз ючюн, кёпле кредит алсала, кырал аланы кёранчларына субсидияла бергенин билмейдиле, аны ючюн керекди бу документ, - деп белгилегенди ол. Кенгешге къатышханла аны тюзге санагъандыла.

Жыйылууда тариф политиканы коммерциялы банклары файдаларына этген себеплики юсюнден да барганды сёз. Дагыда кредит организацияланы «КъМР-ни Гарантия фонду» коммерциялы болмагъан организация бла байламлыктарын ючюленди. Ахырында Миллет банк советни быйылны экинчи жарымында ишлерини планы къабыл кёрюлгенди.

ТИКАЛАНЫ Фатима.

Биюонню сураты

Фермерлени саууглары

«Элни социальный жаны бла айнытуу» федеральный целевой программаны чеклеринде Ново-Ивановское эзде сабийле ойнарча майданчыкны кырулушу башланганды. Аны юсюнден бизге Май районну администрациясыны пресс-службасындан билдиргендиле.

Ол огурлу ишни башларга «Ленинчиле» эл молк кооперативни таматасы Владимир Бердужаны эсине келгенди. Кырулушха да ачаны молк бёллюкдө. Биюонлюкте майданчык боллук жер талланганды, тегереги бла бордорла орнатылгандыла, жауу жолчуклагга асфальт салынганды. Жуук кезиуде алайда кырдык себиб, голле орнатырыкъдыла. Анда боллук сабий гылыучала уа ишленгендиле эм складда кеслерини кезиулерин сактайдыла.

Хорларга бир такыйкъа жетмегенди

Алгъаракда Москваны илподромунда Россияны Президентини сауугасына эришуле бардырылгандыла. Андан Малканы ат заводуну келечиси «Россияны коннозаводчиклерини сауугасы» номинацияда 3-чю жерге чыкыгъанды.

Инглиз хора Хай Флейм 1800 метрге чарише хорлагъандан атдан жаланда бир такыйкъага арха къалганды. Къабарты-Малкъардан башха номинациялада эришген 5 ат, жарсыугга, жетишмиле болалмагъандыла.

Къытлыкны тиошюрор мурат барды

Биюонлюкте шолгга дери билим берген 211 учрежденигга 38 минг къызчык бла жашчык жюрюйдөле. 3-7 жыллары толган 2648 сабий да кеслерини кезиулерин саклап турадыла.

РФ-ни Президентини «О мерах по реализации государственной политики в области образования и науки» Указын толтурууно чеклеринде КъМР-ни Правительствоу билим беринчо бла илмуно хайырыктыларын ёсдюрююге себеплик этген «жол картаны» жарашдырганды. Алай бла республиканы районларында бла шахар округларында 2012-2013 окъуу жылда шолгга дери билим берген учреждениялада жерлени къытлыктыларын кетериу жаны бла бир къауум иш тамамланады.

Алада билим беринде хайырланган төрели амалланда сора да, сабий къыска заманын ичинде турурча, битеулю билим берген учрежденияланы базаларында шолгга хазырлагъан къауумла кыуар мурат да барды. Андан сора, ата-аналагга деп консультацияла да ачылгандыла.

Башда айтылган амалланы хайырлана, 1-чи сентябрьге дери жерле бла байламлы къытлыкны 1630-гга дери тиошюрор мурат барды.

Жерлешлерибизге къайгырайыкъ

27-чи Битеудиния жай универсиадада Россияны жыйымдык командасыны санында Къабарты-Малкъардан женгил атлетчи Мария Кучина бла гёжеф Мурат Хабачиров эриширикдиле.

Аланы эришуу программалары да бу конледе белгили болганды. Алай бла Муратны сегизинчи июльда кёраллыкыбыз. Ол 81 килограммга дери ауурлук категорияда тутушурукду. Спортчу Россияны сыйлы тренери Мухамед Емкужевде жарау этеди.

Мария Кучина уа усталыгын онекинчи июльда кёргозторюкдө. Аны тренерле Геннадий Габрилян бла Борис Горьков юйретедиле.

КъМР-ни Спорт эм туризм министерствосу, Женгил атлетика бла дзюдодан федерациялары бла бирге фахмулу спортчула ючюн аланы юйюрлери, ахлулары, битеу республикада да къайгырадыла.

Ахшы къошумчулукъ

Къабарты-Малкъарда «Детская Россия пристёгивается» деген акция бардырылады. Таматала да, сабийле да ол ишге флэшмоб халда, жолда жорюу жоруклагга кёре тепсеуле, сценкала кёргозгендиле. Плакатла, байракчыкыла да аны ачыкълай эдиле. Флэшмоб оюнагга 100-ден артык сабий къатышхандыла.

Акция «Радуга» эм «Лесная школа» санаторийледе солугъанланы араларында бардырылганды. Бу ишге Нальчикни студентлери бла волонтерла тири къошумчулукъ этгендиле. Тепсеулен автору Нурали Валехов болганды. Быллай акция республикада биринчи кере бардырылганды.

Кёшорге - тынгылы ремонт

«Прохладный-Эльхотово» жолда Александровская станицада Терк сууда кёшорге ремонт этилип башланганды. Узунлугу 183 метрге жетген темир-бетон объекте къырк жылдан артык болады. Аны юсю бла жаланда бизни республиканы транспорту угъай, Север Осетия-Аланиягга эмда Ингушетиягга баргъанла да жорюйдөле. Аны себепли асфальты, барьерлери тозурагъаны да сейир тойюлдө. Терк сууда кытуруп келген кезиулеринде кёшорню чыпынларына кёп заран тиошореди.

КъМР-ни Транспорт, связь эмда жол молк министерствосундан билдиргенлерине кёре, жангыртыу ишлени проект «Магистраль» ООО жарашдырганды, жашауда уа «Каббалкмоострой» бардырады. Белгиленген планга кёре, ала саулай да быйыл октябрь айда бошаллыкдыла.

Черекни къапха жыярча

Бу конледе жаугъан къаты жауунла бла байламлы Черек суу, кёп болуп, жагъаладан чыкыгъанды. Урван районну администрациясыны пресс-службасы билдиргенге кёре, аны бла байламлы энчи комиссияны кенгешти болганды. Анга заказ берген - КъМР-ни Кырулуш эм архитектура министерствосуну, подрядны толтурган - «Дорремстройну», Урван районну эм Эски Черек элни администрацияларыны келечилери къатышхандыла. Анда сёз кыйын болумланы кезиуонде битеу керек ишлени тыйгычысыз эм терк тамамлауно юсюнден баргъанды.

Узунлугу 2250 метрге жеткен участкада ишле Черек суу аз болган октябрь-май кезиуде бардырыллыкдыла. Биюонлюкте уа жагъаланы кыоркыуу жерлеринде энчи техника турады.

Байрам



Сууукъ саууга - къызыу сезимле

КъМР-ни Урунуу эм социальный айнаытуу министерствосу Нальчикни культура эм солуу паркында «Мороженоени юнюн» белгилегенди. Байрамга ёксюз, кыарар адамлары болмай къалган, уллу эм къолайсыз юйорледен 130 сабий чакырылганды.

Ол кюн хар ким да суйген ашарыкны уллу, гитче да къалай бир излей эсе да, ашарга боллукъ эди. Алай байрамга келген жашчыкыла бла къызчыкыла кёп башха татлы затла бла да сыйлан-

гандыла. Аланы хар бирини да къолларына тиошюню шарла тутдургъандыла. Дагыда сапын кёмюкден жомакылы шоу кёргозгендиле.

Андан сора да, солуу паркта эришуле бардырылгандыла, алагга уа келген къонакыла да къатышхандыла, ала да бир бирлерине оздурмай чаба бара эдиле. Артада уа барысы да аламан концертге къарадыла. Ол а миллет тепсеуле бла чекленип къалмагъанды, анга рок-группала, рэп-дуэте къошулгандыла.

Сабийле кеслери да клоунла бла бирге ойнагъандыла, колгендиле, элберле жууагла бергендиле, конкурсларга къатышхандыла. Бек жигитле уа, жай эстрада ны сахнасына чыгып, билген назмуларын, жырларын да айтхандыла.

Байрам бошалгъандан сора уа жашчыкыла бла къызчыкыла быллай тобешиуле дагыда кёп кере болура деп ышанганларын, уллу къычырып, айта эдиле.

ХОЛАЛАНЫ Марзият.



Ала кычан да ал сатырдадыла

Ахыры. Аллы 1-чи бетдеги.

Сергей Васильев залда олтурганланы бу кыуанчлы кюн бла алгышлаганды. Инспекция МВДнын ичинде эм уллу белмон болганын эсгерип, мында кыулук эту жууаплы эм кыорккыулу болганын чертгенди. Дагыда ол УГИБДД-да ишленгенге ала аманлыкчылык бла кыажу ишни бардырганланы ал тизгинлеринде болганларын айтханды эм бу службада кыулук этген кеп регионладан эсе кыыйын болганын белгилегенди. «Инспекторланы борчлары жалаңда жоллада болумга кыарау бла чеклеп квалмайдыла, сиз дагыда гражданданы кыорккыуулуктарына да жууаплысыз», - дегенди ол.

Жол-патруль службаны ишину юсюнден жарсылуу шартланы да белгиле этгенди министр. Арт жыллада бир ненча инспектор службаны бардырган кезулеринде аманлыкчылыгы кыолларындан өлгенди. Аланы, бир минут шаш туруп, эсгергенди.

Васильев дагыда бу ведомствода кеп жылланы ишлеп кеткен ветеранланы атларын да эсгергенди, бери келгенге уа ишлеринде, энчи жашууларында да жетишимле тежегенди.

Ызы бла ол кеп жылланы ичинде тюз ниетли урунганлары ючюн ДПС-ны кыауум инспекторларын энчи белгиле бла эм министерствону сыйлы грамоталары бла сауғалаганды. Кыабарты-Малкыарга кыыралны башха регионларындан командировкага келген бир ненча инспектор да махтауга тийишли болгандыла. УГИБДД-ны начальниги Юрий Бегидов министрге айтхан алгышлау сөзлери ючюн ыразылыгын билдиргенди эм мында урунганланы атындан анга эсде кыалырча сауға бергенди.

Байрамга келген кыонакыла да алгышлау сөзлери кем этмегенди. Республиканы Парламентини комитетини председатели орунбасары Шумахов Арсен бир кыауум инспекторну Парламентни Ыспас кыагытылары бла сауғалаганды. Нальчикин администрациясыны башчысы орунбасары Мокьаланы Сергей да, полициячылары алгышлап, сауғага телевизор бергенди.

Ызы бла концерт программа башланганды. Анда Текуланы Амур, «Глория» сабий ансамбль эм тепсеу коллективле жыйылганланы келлерин алгандыла.

УЛБАШЛАНЫ Мурат.

Махтау

Юлгюлю юйорлеге - майдалла

2008 -чи жылдан бери Россейде Юйорню, сыймекликни эм кертиликни кюнюн белгилейди. Төредеча, ол байрамга жораланып, Кыабарты-Малкыарда да кыуанч жыйылыула бардырладыла. Бу жол Май районда аны белгилеуге болмагынча уллу эс белгенди.

Алай бла «Сыймеклик эм кертилик ючюн» деген майдалга беш юйор кертюктюлгенди. Ала, кеп жылланы сыймекликлерин кючлей, бир бирлерин ангылап жашай келгенди. Саугаланырыкылары санында орус тилден бла адабияттан устаз, халкыга билим беруону отличниги Валентина Чернухина бла школ автобусну жюрюткен Виктор Чернухин бардыла. Бу эки адам 35 жыл мындан алга юйор кыраган эдиле. Юч кыыз өсдюргенди. Ала да, ата-аналарыча, билим беруу жанын сайлап ишлейди.

Сергей бла Галина Ткачёвда да жуууктарыны, тенглерини араларында намыслары жюрюгенди. Сергей

Иванович 14-чю номерли школда устазды, юй бийчеси Галина Анатольевна уа район администрацияда ишлейди.

Аланы келлерин кетюрген, бек уллу кыуанчлары - кыызлары Валерияды. Ол Харьковдагы аэрокосмический университетни бошаганды. Бусагата инженер-аналитик болуп ишлейди. Усталыгын андан ара Ростовну кыырал службасыны академиясында өсдюргенди. Ол академияны экинчи кыызлары Алина да тауусханды. Районну культура белмонюно таматасы Ольга Безудная билдиргенге кере, бу кыуанчлы жыйылыуда аланы жангыз да майдалла бла сауғалаган бла чеклеп кыаллык туюкдюле.

2009 жылдан бери Май районда былай сауғалага онеки юйор тийишли болгандыла. Энди аланы саны 17-ге дери кёбейрикти. Юлгюлю юйорлени атларын ЗАГС-да жалган терекни бутактарында кертюрге боллукды.

Бизни корр.

Шимал Кавказ кюн сайын

Юнус-Бек Евкуров экинчи болжалга кыалыр умутлуду

Кертиси бла да, Ингушетияны башчысы Юнус-Бек Евкуров кесини кандидатурасын экинчи болжалда республиканы башчысына кертюктюрге деп оную этгенди. Аны юсюнден ол РФ-ни Президентни Владимир Путин бла Ново-Огарёвда тубешгинде айтханды.

«Мен экинчи болжалга барырга келленгенме. Владимир Путин тюз этесе дегенди, нек дегенде башланган кеп проектлени ахырларына жетдирерге деп», - билдиргенди Евкуров.

Владимир Путин Ингушетияны башчысыны отставкага кеттенине угый демегенди эм Юнус-Бек Евкуровха регионну башчысыны кыулугун болжаллы халда толтурууга буюрганды.

Евкуров РФ-ни Президентине республикада социальный сферада тюрлеуни, социальный объекте ишлеуно, иш хакь кёбейгенин юслеринден тынгылы хапар айтханды. «Биз магыналы ушакь этгенбиз, мен Владимир Путинге ахыр кезиуде болдурулган жетишимлени юслеринден билдиргенме», - дегенди Евкуров. «Кемчиликлени кетериге кюрөшөбиз, энчи алып айтханда, ишизиликни азайтыр мадарланы этебиз», - дегенди ол.

Транспорт объектелини - графикке кере

Федеральный жол агентствону жууапчылыгында болган зонадагы жол инфраструктураны олимпиадалы транспорт объектелини ишлеу графикке кере барды, бир-бир проектеде уа - хайырланырга берилик болжалдан эсе ити да алга окунады. Аны юсюнден ИТАР-ТАСС-ны корреспондентине Росавтоторну жолла ишлеуно «Черноморье» деген организациясыны онуючуу Владимир Кужель билдиргенди. Аны айтханына кере, быыйлы биринчи жарымында хайырланырга юч уллу объект - Курорт проспекти дублёру болган жолну биринчи кесеги, «Виноградная-Донская» жолда эки кыатлы развязка эм жолну башха-башха жерлеринде транспорт развязкалы бириктирген кесеги.

Росавтотор Сочиде 11 транспорт объектин ишлерикди. Жангы жол инфраструктураны кыурауда эм 2014 жылда боллук Олимпиада оюнланы ара шахарыны болган жолларын жангыртууда ишлени 80 проценти тамам этилгенди, ол ишлеге 150 миллиард сом берилгенди.

Астрахань областьда - Белоруссияны консульствосу

Жууук кезиуде Астрахань областьда Беларусь Республиканы консульствосу ачылыкды. Ол кеп сферада биригип ишлеге онг берликти. Бек алга - транспортта. Областыны губернатору Александр Жилкинни айтханына кере, регион хазырды Белоруссиядан пассажир автобусланы сатып алырга, уллу заказ этерге. «Биз шахарны паркын орталык эм гиче автобуса бла алышындырырга деп турабыз. Андан сора да, белоруслу сервис ара кыуарга буюрлукбуз», - дегенди Жилкин.

Ол айтханга кере, регионда Белоруссиядан келтирилген жол эм эл мюлк техника ишлеп турады. Озган жылда эки жаныны араларында товарланы жюрюткю 20 процент чакылыга кёбейгенди эм 30 миллион долларга жетгенди.

Краснодар - алчылыны санында

Краснодарда ючюшер эм андан да кеп сабийлери болган юйорлеге 1250 юй ишлеп, энчи эл кыуарыкыдыла. «Администрация юйле ишлеге берилик 150 гектар жерни планыны проектн сентябрьде халкыга баям этерикди», - деп билдиргенди ИТАР-ТАСС-ны корреспондентине шахарны башчысы Владимир Евланов.

- Биз биринчи кере юлөшөбиз аллай бир жер участканы. Келишимлени,

планланы, проекте жарашдыруну некьадар терк бошап, 1-чи сентябрьден кеч кыалмай, граждандыга юйле, школа, сабий садла, больницала, жолла, инженер коммуникацияла кыалайда орнашырыкыларын кертюктюрюкбюз, - дегенди шахарны мэри.

Краснодарда кеп сабийли юйорлеге жер участкала 2011 жылда сентябрьден бери бериледи. Участканы жерлери 600-шер квадрат метрден башлап 1000-шер квадрат метрдеди. Алгын мында бара-барганда 1038 жер участка юлешинген эди, ол санда Копанск, Октябрьск эм Новый элдеде эм Старокорсунск станицада. РФ-ни Регионланы айнытуу жаны бла министрствосу берген шартлагга кере, Краснодар край эм аны ара шахары кыралда кеп сабийли юйорлеге жер участкала берууде алчыладыла.

Школ кышы бахчасы бла

Келе турган жылда Элистадан 70 километр узаклыкыда болган Ики-Буруль элде шендоюлю измелге келишкен школну хайырланырга берликти. Аны юсюнден ИТАР-ТАСС-ны корреспондентине ол эл атлы районну башчысы Сергей Базыров билдиргенди.

Аны айтханына кере, алай этерге деп алгынны профтехучилишни журтун берликти. Мында ишленерге 140 жери болган башланган школ да. «Бу школда шендою оқыу учреждениялагга керекли затла барысы да боллукдула - кышы бахча да, интерактивный доскала да, устазланы ишчи жерлерини энчи оборудуванылары да, компьютер класс да. Аны бла байламлы этебиз биз район арада билим беруону иглениригин», - дегенди регионну онуючу.

Проект экспертизадан өтсе, июлда болган оборудуваныны алышындырыр ючюн конкурс бардырылыкды. Объектин багьасы 70 миллион сомду. Анга ахчаны «Каспийский трубопроводный консорциум» деген нефть компания берликти, дегенди Базыров.

Аскерчилеге - жангы казармала

Юсетияны ара шахары Цхинвалда россейли аскерчилеге деп 1150 адам сыйынырча жерлери болган алты общежит казарма, специализацияланган класслары бла оқыу корпус, медицина пункт, батальонланы штаблары юйлери, дивизияны базасы эм котельная ишленгенди. Битеу журтлагга инженер сетле тартылгандыла, казармаланы арбазлары эм тийрелери тапландырылгандыла, деп билдиргенди журналистлеге «Спецстрой России» деген юлөшючю производво ара управленины начальниги Александр Мордочев.

Аны айтханына кере, быый сабий садланы, школну, культураны эм спорт-саулук саклау араланы ишлеу башланганды. Ол объектелини 2014 жылны июлуна дери битдирерге деген план барды. «Ол аскерчилеге аскер борчларын толтурууга, сабийлерибиз кыалап жашау этеди, юйорлерибиз не халдадыла деп, сагышланмазга себеплик этерикди», - дегенди Мордочев.

Эллени уста кадрла бла жалчытадыла

Аддыяга социальный сфераны, билим беруону, эл мюлкю эм саулук саклауу уста специалистле бла жалчытыуга 23,4 миллиону берилгенди. Аны 14,2 миллиону сому федеральный, 67 миллиону республикалы эм 2,3 миллиону да муниципальный кыурауулары бюджетлеринден белингенди.

Мында ахыр он жылда республикалы программаны чеклеринде ишлеп, элде 240 километрден аслам газ быргыыз, 180 километр суу быргыыз ыз хайырланырга берилгенди, школла, поликлиникала, 17 фельдшер-акушер пунктла ишленгенди. Энтта быыйл бир школ, беш фермер пункт хазыр боллукдула.

Чемпионат

Бу кюнледе Бызынгы элни кьатында Акь-Къаяны тубюндеги ариу ёзенде ачылган эришулеге кьыралыбызны оналты регионундан спортчула келген эдиле. Россейни альпинизмден чемпионаты былайда ююнчю кере бардырылады. Ол да бошдан туюлюдо. Черек ауузунда бу ёрлеу бек кьыйынга саналады.



Аламам онгларыбыз бла тийишлисича нек хайырланмайбыз?



Альпинистлени биринчи болуп Черек районну администрациясыны башчысы Темиржанланы Махти алгышлагъанды. «Биз кьаячыланы жигитликлерине не заманда да сейир да, ыспас да этгенбиз эм ёхтмеленебиз. Кертисин айтханда, журналистле алагъа тийишлисича эс бурмагъан сунама мен. Ала уа спортну бу кьыйын да, тауушлукъ да тюрлюсюне кертичлией кьалгъан батыр адамладыла.

Махти Османович чемпионаты бардырыугъа бу жерни сайлагъанлары ююн ыразылыгъын билдиргенди. Анга кьатышханланы, кьонакъланы да кьоркьуусулукълары сакъланырыгъына ышандыргъанды. «Бызынгы элде огьурлу, кьонакъланы суйген, алагъа туюбей да билген адамла жашайдыла. Ол себепден сизге бир тюрлю жаны бла чырмаулукъ этилмезлигине ишексизме. Таугъа ёрлеулюгюз жетишимли болсун, артха сау-эсен

кьайтыгъыз», -дегенди. Бызынгыны элни таматасы Рахайланы Исмайлны алгъышлау сёзюнден сора Россейни Альпинизмден федерациясыны правленийни члени, спортну устасы, эришулени да баш судьясы Александр Пятницын сёлешгенди эмда чемпионаты кьураугъа се-

беплик этгенлени барысына да, артыкда КъМР-ни Башчысына, Спорт эм туризм министрствогъа, МВД-ны Ич аскерлерини бёлюмюню командованиясына, жюрек ыразылыгъын билдиргенди. Андан сора ол, россейли байракъны кётюрюрге буйрукъ берип, эришулени ачханды. Ала уа сегиз кюнню барлыкъдыла.

Альпинистлеге битеу да онбир маршрут сайланганды. Командала ол жолла бла ненча кере суйселе да аллай бир ёрлерге эркиндиле. Ахырында хар кьауумну ызы кьаллай бир кьыйын болгъанына, анга кьалай кёп заман кьоратылгъанына кьарап, хорлагъанла анга кере сайланырыкъдыла. Россейни белгили турист регионларын алып кьарасакъ,

этеди. «Таулу тауладан бойдан айтмайдыла. Ол оюм этгенден, жаш адамланы бу спортха кёллендирсек эди, жарсыларыбыз азыракъ боллукъ эдиле.

Александр Пятницын а ол артыкда оналты-онсегиз жыллыкълагъа хайырлы боллукън чертгенди. Альпинизм бла кьорешген адам саулугъун кюнлендиреди, иш кёллю, чыдамлы эм низамлы болады, коллективде кесин жюрютюрге юйренеди.

Насыпха, алай оюм этгенле аз туюлюдоле. Районну башчыларыны бла Россейни Альпинизмден федерациясыны таматарларыны араларында болгъан туюбишуде райондагъы спорт школда альпинизмни бёлюмюню ачаргъа келишим этилгенди. Федерация уа жыйырма жаш спортчугъа битеу керекли затланы берирге, дегенди. Кьабарты-Малкьарда альпинизмни бла туризмни айнууна жарарыкъ кадрланы хазырлауу биринчи «зыгытлары» ахшы битим бериклерине ийнабаз.

Россейни чемпионатыны юсюнден айтханда уа, бир ыйыкьдан анга кьатышханла саугъала бла, сыйлы атла бла юйлерине кетерикдиле. Бизни ариу жерперибизни, тауушлукъ тауларыбызны, ариу хауабызны юслеринден ала кеслерини шахарларында айтырыкъларына сёз да жокъду. Ол а шухёлукъну кюнлендириуно аламам амалды.

ХОЛАЛАНЫ Марзият.



альплалгерье жаланда Кьабарты-Малкьарда сакъланганларына кьууанырчады. Алай альпинизмден Россейни чемпионатында Кьабарты-Малкьардан бир команда болмагъаны уа жарсытады. Сёз ююн, таула болмагъан Ростов областьдан неда жипили Санкт-Петербургдан окууна келгендиле спортчула. Ала айтханнга кере уа, бизни бу спортну айнытыргъа бек уллу онгларыбыз бардыла. Кавказны бийикликлери беш мингге жетген таулары битеу мындадыла.

Биз кесибизни ол онгларыбызны тийишлисича хайырланалмагъаныбызгъа Темиржанланы Махти да сейир

Жаз кюнле

«Алмаз» - зауукълу солуну айрыкамы

Терк райондагъы «Алмаз» лагерь кесини ишин байрам халда ачханды. Ол бир атлы черекни онг жагъасында, агъач ичинде орналады. Мында сабийле солургъа бек сюеди-ле. Ариу табийгъатдан сора да, заманын эрикмей, зауукълу ёдюрюр ююн, кёп амалла кьураладыла.

Биринчи кезиуге лагерье 7-15 жыллары болгъан 150 сабийни алгъандыла. Экинчи жол да аллай бир адам солуркьдула. Аладан 80 проценти кьолайлары болмагъан юйорледендиле.

Лагерье онсегиз педагог ишлейди. Ол санда физкультурадан бла жюзгенден экишер инструктор, музыка жаны бла башчылыкъ этген эм башчала. Солугъанла кюнне беш кере ашарыкьдыла, медицина пунктда да врач бла фельдшер болушургъа хазырлыкъда турадыла. Анда 50х25-метрлик таза бассейн

да барды. Ол республиканы лагерьеринде болгъанладан бек уллусуду.

«Алмазгъа» ол ачылгъан кюн кьонакьгъа Терк районну администрациясыны башчысы Максим Панагов, аны орунбасары Мурадин Керёфов эм Билим беруу управленияны таматасы Марина Вариева келген эдиле. Максим Азаматгериевич сабийлеге саугъагъа телевизор, музыкальный центр эмда морожнийле келтирип кьуундыргъанды. Ызы бла ол лагерьни болумуна толу эс бёлгенди, ашханасына, спорт майданлагъа, агъачдан ишленген юйчюкледге да кьарагъанды. Районну таматасы сабийле кече жатхан жерлени жангыртыргъа керек болгъанын чертгенди. Ол буйрукъ берип 100 ундурукъ сатып алыргъа заказ этилгенди. Жууукъ заманда аланы, келтирип, жерлерине орнатырыкьдыла.

Бизни корр.

**ТОП ОКЪЛА**

Элге кьоркьуу салып тургъандыла

Кьабарты-Малкьарда Улуу Ата журт урушу заманындан кьалгъан топ окъла табылгъандыла. Россейни ФСБ-сыны КъМР-де Управленияысы ала, башха жерге элитирге кьоркьуп, табылгъан жерлеринде чачдыргъанды.

Уруш жылладан кьалгъан топ окъла болгъанларыны юсюнден ФСБ-ны КъМР-де Управленияысына ол жерли адамла айтхандыла. Ала, ишни болумун керюп, тинтип, топ окъланы турган жерлеринден тепдирге жарамзалыгъын билип, аланы алайда окъуна чачдыргъандыла.

Россейни ФСБ-сыны КъМР-де управленияысыны пресс-службасы.

Окыучуларыбызны чыгармачылыклары

Нарт сөзлө - тилни ариу кийими

Кезле суу жылкы кыандырмаз,
Боракъ ат жолда кыалдырмаз.

Көкдө кыанатлыны
Тузакъга туталмазса.
Аллах буюрмаса,
Аш да ашайлазса.

Жутлукъ этип азыгынгы алгъа кыалма,
Жарлы-онгсузду деп ахлунгу атма.

Ер сюрөнгө айланп чапма,
Сен кыйырда тешиноп жатма.

Сен аманны төнгө алма,
Игиден көнгө кыалма.

Эрли эл тойлу болур,
Сакъ малчы кыйлу болур.

Бил: «Жай чилдеде кыар жаумаз,
Малсызда мыйык май болмаз».

Тау төппеде чыран жылтырауукъ,

Терек чапырагъ а кыалтырауукъ.

Эмен да терек,
Бу жерк да терек...
Хар бири керек.

Тау жалау кийиксиз болмайды,
Не кыарт да жашаудан тоймайды.

Заманында ашалган аш татымлы болур,
Болжалгъа салынган иш узакъга созулур.

Кыара хуна аман терк оюлур,
Махтанчакъ замансыз жоюлур.


Кыаты кыурчдан мекям кыаланлайды,
Эмен орунунда жерк жарамайды.

Гюл тала мазандаран кыйюзча жылтырай,
Аны ариулугъна жур балачыкъ кыарай.

Юрмеген ит ыстауат сакъламаз.
Ай батса да, кюн чыкмай кыалмаз.

ТУДУЛАНЫ Борис.

Сөзбөр



ЭРЕСИНЕ:

1. Эшек иерни аты (эски сөз). 2. Богъурдакъ башы. 5. Эринчек адам. 6. Анда аманлыкъчыла жашайдыла. 7. Даражасы, намысы жюрюген адам. 9. Бояуну бир тюрлюсю. 10. Аны бла жазгъан этеделе. 14. Жандаурлукъ, кечгинлик. 15. Узун салам кышда, жазда да бир тюрсюнлей турады. 17. Марачу (эски сөз) башхача айтханда. 18. Тишируу ат. 19. Иги бишмеген гаккы. 20. Жаулукъну, кыйюзю кыйырларында болуучуду. 21. Аны тылыгъа кыошайдыла. 25. Бир затха келишалмагъан. 26. Төпсеуню бир тюрлюсю.

ЭНИНЕ:

3. Адамны санларын кыарыусуз этдирген ауруу. 4. Мыйюзсю мал. 8. Къумачны аты. 9. Узакъ болмай...? 11. Кеч бичилген кыочхар. 12. Жерни төрт жаныны бирини аты. 13. Териден этилген аяк кийим. 15. Улуу санлы адам. 16. Аны чөплөу жауда бишиределе. 18. Киритни нөгери. 22. Кыя ыранлада ёсген кырдык. 23. Гудучу. 24. Согулуп этилген зат. 27. Урушда жауну кыолуна тышген адам. 28. Кёлонг ыразы болуп, кыуаннган. 29. Гыржын хурттакла. 30. Бетсиз, сырсыз адам. 31. Ансыз кызауат болмайды.

Ыйыкъгъа гороскоп

8-чи июльдан 14-чю июльгъа дери



Кыочхарла. Битеу алып айтханда, иги ыйыкъды. Сизни баш жетишимгиз – мурагыгъыны кыатыгъыздагыла аныларча айта билгенигизди. Халкъ аллында сёлеширге сыймей эсегиз да, керек заманда аллай борчу да башхаладан осал толтурмазлыгыгъыны кёрюзталлыкъсыз.



Танала. Ыйыкны ал конлеринде кыатыгъыздагыла низамга сыйынагъанча кёрюнюрюкдюле. Иги кесек кыйналыргъа тыошеркиди, аланы ишге тизер ючюн. Геюрге эм барз кюнде сизни кыатылыгыгъыз даулаш туудурргъа боллукъду.



Эгизле. Ыйыкны ал жарымында кырал ишледен эсе кеси ишлеригиз бла кёл кюреширксиз. Ишде терс жолгъа урунмагъыз. Ыйыкны экинчи жарымы жетишили боллукъду, барз эм орта кюнге уа – бютюнда. Солуу кюнде, эштада, кеси ишигизни башларгъа итинирк болурсуз.



Айрычбакъла. Баш эм геюрге кюнде сиз этген мурагыгъыны жашауда бардырыр ючюн, бек кыаты кюреширксиз. Ыйыкны экинчи жарымы билимгизни ёсдюрюрге жаралуу кезиуду, андан сора да, жангы бизнес ишни кыолгъа алыргъа жаралуу кезиуду.



Асланла. Ыйык бек иги эм жетишимли боллукъду. Ишчи кюнде сиз тири боллукъсуз, алчы болаллыгыгъыны да кёрюзтюрюксюз. Солуу кюнде жууукъларыгъыз бла, ахлуларыгъыз бла боллукъду, ала да кыуанырла, сизни да кёлюгюз кётюрюлюр.



Кызыла. Ыйык сизге тап кезиу боллукъду. Башчылыкны кеси кыолуугъа алып, ишлени тап эм тынгылы бардырлыкъсыз. Орта кюнден сора уа чыгармачылыкъ жаны бла фахмулу болгъаныгъыны кёрюзтюрюксюз. Солуу конлени ингирлеринде эсде кыалырча тобешиуле, ишле боллукъдула.



Базманла. Ыйыкны ал кезиуонде кыаты конкуренция болумгъа тыошерксиз неда партнёругуз сиз билмеген ишни жашырын халда бардыргъанын сезерксиз. Жарсымагъыз, ол болжаллы болумду. Орта эм байрым кюнде жетишимли кюнде боллукъдула.



Акырапла. Баш эм геюрге кюнде ишни кыурай эм ишлей да билгенгизни кёрюзтюрге ахшы онгарыгъыз боллукъдула. Алай ол чекке жетер ючюн, иги да урунурга керекди. Солуу кюнде юйюрюгюз, юйдегиз бла болсагъыз игиди.



Садакычыла. Бу ыйыкда сизге чырмаулукъ этерге кюрешгенлеге жарсыра окуна боллукъду – бошунда заманларын кыоратханлары ючюн, эталмазлыкъ затны кыолгъа алгъанлары ючюн. Сиз а тири боллукъсуз. Болум да сизге болушдады, алгъа итинирге себеплик этеди дерчады.



Текемююзле. Жууаппылыкны сезип ишлей, кыатыгъыздагыла бла жараша билгенгиз да болушуркыду сизге не заманда да. Шёндю экономика вопроса бла кюреширге да иги кезиуду. Солуу кюнде сатыу этерге да тап кезиуду.



Суукъуйла. Ыйыкны асламысы иги кезиуду. Байрым кюнде дери ишлени жетишимли бардырлыкъсыз, алай бла намысыгъыны да кётюрюксюз. Байрым кюнде кыйын болумну бир урум бла тамам этерге кюрешмегиз – ашыгыулыкъну ахыры осал бошалыргъа боллукъду.



Чабакъла. Ыйык эндиге дери бола келгенча боллукъду. Орта эм байрым кюнде хал иги жанына тыорлениркиди. Солуу кюнде сабийле бла тобешигиз, кесигизни сабий заманыгъыны да эсге тыошюрюгюз. Сабий сахта барам десегиз, кыуру кыолуу бармагъыз: сабийлени кыуандырагъыз, жюрекке асыду.

УЧРЕДИТЕЛЬЛЕ: КЪАБАРТЫ-МАЛКЪАР РЕСПУБЛИКАНЫ ПАРЛАМЕНТИ БЛА ПРАВИТЕЛЬСТВОСУ

Баш редактор
АТТАЛАНЫ Жамал

РЕДКОЛЛЕГИЯ:

БЕППАЙЛАНЫ Муталип
(баш редакторну орунбасары),
КЪОНАКЪЛАНЫ Хасан (баш
редакторну орунбасары), ТЕ-
КУЛАНЫ Хауа, ТОКУМАЛА-
НЫ Хусейн, ТОКЪЛУЛАНЫ
Борис (жууаппы секретарь).

ТЕЛЕФОНЛА:

Редакторну приёмный - 42-63-01. Баш редакторну орунбасарлары -
42-38-21, 47-26-22. Жууаппы секретарь - 42-66-85.
Секретариат - 40-93-62. Корректорла - 42-63-52.

Газет Басманы эм асламлы информацияны эркиндиклерин кыорууду
жаны бла Кыабарты-Малкъар регион инспекцияда 1994 жылда 14-чю
июнда регистрация этилгенди.

Регистрация номер —Н—0066. Индекс - 51532

Газетни басмагъа КъМР-ни Асламлы информация органы,
жамауат ёмда дин организацияла жаны бла министерствосуну
компьютер службасы хазыр этгенди.

Газет «Тетраграф» ООО-ну
типографиясында басмаланганды.
Нальчик шахар, Ленин атлы проспект, 33

Номерге графикте кёре
19.00 сагъатда кыол салынады.
20.00 сагъатда кыол салынганды

ГАЗЕТНИ НОМЕРИН
ЧЫГАРГЪАНЛА:

Кульчаланы Зульфия - дедурный
редактор; Кетенчиланы Зульфия -
жууаппы секретарыны орунбасары;
Бийчеккуланы Жаннет (1, 2, 3, 4, 5, 6-чы
бетле), Акушуланы Феруза (7, 8, 9, 10,
11, 12-чи бетле) - корректорла.

Тиражы 2660 экз. Заказ № 1739

РЕДАКЦИЯНЫ ЭМ
ИЗДАТЕЛЬНИ АДРЕСИ:

360000, Нальчик шахар,
Ленин атлы проспект, 5
электронный почтасы:
elbor_50@mail.ru